



ఆంధ్రప్రదేశ్ రాజ పత్రము
THE ANDHRA PRADESH GAZETTE
PUBLISHED BY AUTHORITY

W.No.32

AMARAVATI, WEDNESDAY, AUGUST 14, 2019

G.215

**PART I - NOTIFICATIONS BY GOVERNMENT, HEADS OF DEPARTMENTS
AND OTHER OFFICERS**

--X--

NOTIFICATIONS BY GOVERNMENT

యువజనాభ్యుదయం, పర్యాటక మరియు సాంస్కృతిక శాఖ
(హెచ్ అండ్ ఓ.ఎల్)

ఆంధ్రప్రదేశ్ అధికార భాషా చట్టం, 1966వ సంవత్సరపు 9వ చట్టంలోని 5(1)వ విభాగం - అధ్యక్షుని నియామకం.

(జి.ఓ.ఎం.ఎస్.నెం. 10, యువజనాభ్యుదయం, పర్యాటక మరియు సాంస్కృతిక (హెచ్ అండ్ ఓ.ఎల్),
ఆగష్టు 13వ తేది, 2019)

పరిగణన పత్రాలు :

1. జి.ఓ.ఎం.ఎస్.నెం.559, ప్రధాన పరిపాలన (అ.భా.1) శాఖ, తేది: 23.10.2012.
2. ముఖ్యమంత్రిగారి కార్యాలయపు నోటు, తేది: 16.07.2019.

* * *

ఉత్తర్యు:

పై ఒకటవ పరిగణన పత్రం ప్రకారం ఏర్పాటు చేసిన అధికార భాషా సంఘం యొక్క
(అధ్యక్షుడు మరియు నలుగురు సభ్యులు) 2 సంవత్సరాల కాలపరిమితి ముగిసినది.

2. పై రెండవ పరిగణన పత్రం ప్రకారం రాష్ట్రంలో అధికార కార్యకలాపాల నిమిత్తం, అధికార భాష యైన తెలుగును పరిపాలనలో ఇతోధికంగా ఉపయోగించడానికి తగువిధంగా చర్యలు చేపట్టడానికి, పరిపాలనలో తెలుగు వాడుక ప్రగతి సమీక్షించి, ప్రభుత్వానికి తగు సూచనలు, సిఫార్సులు చేయుటకు 1966వ సంవత్సరపు ఆంధ్రప్రదేశ్ అధికార భాషా చట్టం 5(1)వ విభాగాన్ననుసరించి, ప్రభుత్వం అధికార భాషా సంఘానికి అధ్యక్షుడిని నియమించాలని నిర్ణయించినది.

అధ్యక్షులు : శ్రీ యార్లగడ్డ లక్ష్మీప్రసాద్

3. అధికార భాషా సంఘం అధ్యక్షులు పదవీ బాధ్యతలు చేపట్టిన తేదీ నుండి ఈ సంఘం కొనసాగుతుంది. సంఘం యొక్క కాలపరిమితిని 2 సంవత్సరములుగా నిర్ణయించడం జరిగింది. ఆంధ్రప్రదేశ్ అధికార భాషా వ్యవహారాలు చూసే అదనపు / సంయుక్త / ఉపకార్యదర్శి హోదాలో ఉన్న అధికారి ఈ సంఘానికి కార్యదర్శిగా వ్యవహరిస్తారు.

4. అధికార భాషా సంఘం అనుసరించవలసిన కార్య విధానమును ఈ క్రింది విధముగా నిర్వచించడమైనది.

- రాష్ట్ర అధికార కార్యక్రమములకు తెలుగు భాషను ఉపయోగించుటలో సాధించిన ప్రగతిని సమీక్షించుటకై అధ్యక్షులు రాష్ట్రంలోని ఏ ప్రభుత్వ కార్యాలయాన్నిగానీ / ప్రభుత్వరంగ సంస్థలలోగానీ తెలుగు వాడుకను తనిఖీ చేసి తగు సూచనలు, సలహాలు, ఆదేశాలు సంబంధిత అధికారులకు ఇవ్వవచ్చును.
- రాష్ట్ర ప్రభుత్వ అధికార కార్యములలో తెలుగు భాషను క్రమాధికముగా ఉపయోగించుటకు తగు కార్యాచరణ రూపొందించడం.
- రాష్ట్ర ప్రభుత్వం నిర్వహించు అధికార కార్యములన్నింటికీ లేదా అందు వేటికైనా ఆంగ్ల భాష ఉపయోగముపై నిర్బంధములు విధించుట.
- తెలుగు భాష ఉపయోగమునకు సంబంధించి రాష్ట్ర ప్రభుత్వము సంఘమునకు నిర్దేశించిన ఏదైన ఇతర విషయములు.
- అధికార భాషా సంఘం రాష్ట్ర అధికార కార్యక్రమములకు తెలుగును ఉపయోగించుటలో సాధించిన ప్రగతిని సమీక్షించి, అధికార భాషాభివృద్ధికి తమ సిఫార్సులతోబాటు రాష్ట్ర ప్రభుత్వమునకొక నివేదికను సమర్పించవలెను.

5. అధికార భాషా సంఘానికి నియుక్తులైన అధ్యక్షుల వేతన, తదితర సదుపాయాల విషయంలో ఉత్తర్వులు విడిగా జారీచేయడం జరుగుతుంది.

6. ఈ ఉత్తర్వులు ఆర్థిక శాఖ వారి యు .ఓ. నెం. ఏఫ్ ఐ ఎన్ 01- ఏఫ్ ఎమ్ము 0 పిసి (జిఎడి 2)/30/2019 - ఏఫ్ ఎమ్ము - జి ఎ డి -II కంప్యూటర్ నెం : 955261, తేది : 13. 08. 2019. ఆమోదం ద్వారా జారీ చేయడమైనది.

కె. ప్రవీణ్ కుమార్,

ప్రభుత్వ ముఖ్య కార్యదర్శి.

---X---